

Malta tagħti l-liċenzja Earth Station lil EchoStar Mobile

L-Awtorità ta' Malta dwar il-Komunikazzjoni, l-MCA, ridentament tat liċenzja lil *EchoStar Mobile Limited* sabiex tistabbilixxi *satellite earth station* f'Malta. Ibbazata fl-Irlanda, *EchoStar Mobile Limited* hija sussidjarja propjeta tal-Korporazzjoni *EchoStar (NASDAQ:SATS)*, provditur globali ewlieni ta' soluzzjonijiet imwassa bis-satellita u l-vidjo, bil-kwartieri tagħha fl-Istati Uniti tal-Amerika.

Iċ-Chairman tal-MCA, Dr. Edward Woods, qal li "din hija l-ewwel liċenzja għal *satellite earth station* ta' dan it-tip li se tkun haġġet f'Malta. L-Awtorità tinsab fiduċjuża li l-attività ta' *EchoStar Mobile* fl-iżvilupp tal-involviment ta' Malta fis-settur spazjali, se tkun attività li tagħti riżultati pożittivi".

Is-*satellite earth station* li se tkun stabbilita f'Malta se tkun qed tintuża biex tikkalibra s-satellita *EchoStar XXI*, li topera fil-banda 2 GHz għall-provvediment ta' servizzi mobbli satellitari tal-aħħar generazzjoni madwar l-Unjoni Ewropea.

Il-President ta' *EchoStar Satellite Services*, is-Sur Anders Johnson qal "Ninsabu kuntenti li ngħatajna din il-liċenzja mill-Awtorità ta' Malta dwar il-Komunikazzjoni marbuta mas-satellita tagħna *EchoStar XXI*, li hi skedata li tittella fl-ispazju fl-2016. Dan hu pass ieħor 'il quddiem fil-pjan tagħna li nwasslu fl-Unjoni Ewropea l-ewwel netwerk ta' komunikazzjoni bil-mowbajl tal-aħħar generazzjoni li hi kollha kemm hi *IP* b'sistema satellitari u terrestri integrata".

Tmiem

Għal aktar informazzjoni, tista' tikkuntattja lil:

Sharon Scerri, Koordinatur tar-Relazzjonijiet mal-Media u l-Komunikazzjoni Online, Awtorità ta' Malta dwar il-Komunikazzjoni
Tel: 2205 9406, Mob: 9906 6200, Imejl: pr@mca.org.mt

Awtorità ta' Malta dwar il-Komunikazzjoni, Valletta Waterfront, ix-Xatt ta' Pinto, Floriana FRN 1913 Tel: (+356) 21 336 840